

चोरों ने मारपीट कर बुजुर्ग को कुएं में डाला, दो दिन बाद मिला शव

मारपीट में बुजुर्ग महिला बेहोश हो गई थी, जिसका चिकित्सालय में उपचार जारी है

देवगढ़, (निसं)। देवगढ़ थाना क्षेत्र के बगड़ ग्राम पंचायत के कथारिया गांव में खेतों में बने मकान पर निवासरत मोहनलाल खटीक एवं उसकी पत्नी चंपा बाई के साथ मंगलवार रात को अज्ञात चोरों ने बुरी तरह से मारपीट की और लूटपाट की घटना को अंजाम देते हुए बुजुर्ग मोहनलाल (90) के हाथ बांधकर कुएं में डाल दिया, जिसका शव दो दिन बाद पुलिस प्रशासन की मौजूदगी में कुएं से बाहर निकाला, जबकि मारपीट के दौरान बुरी तरह से घायल महिला चंपा बाई (85) बेहोश हो गई थी। जिसका दो दिन से देवगढ़ चिकित्सालय में उपचार चल रहा है।



घटनास्थल के पास कुएं पर पुलिस पहुंची और शव को निकलवाया।

जानकारी के अनुसार बगड़ के पास कथारिया गांव निवासी मोहनलाल खटीक अपनी पत्नी चंपा बाई के साथ खेतों में बने मकान में ही रहकर अपने कामकाज करते हैं और खेतों में फसल की बुवाई कर रही थी। मंगलवार रात को अज्ञात चोरों ने चोरी करने की नीयत से उसे मकान में प्रवेश किया और बुजुर्ग दंपति के साथ मारपीट की मारपीट के दौरान महिला के सर एवं चेहरे पर काफी चोटें लगी हुई थी इसके बाद

वह बेहोश होकर नीचे गिर पड़ी और बुजुर्ग के हाथ बांधकर जाली लगे कुएं में ढक्कन खोलकर अंदर डाल दिया जिससे बुजुर्ग मोहनलाल खटीक की मौत हो गई। खेतों के पास पड़ोसियों को बुजुर्ग महिला के घायल होने की सूचना मिली तो परिजनों को सूचना कर देवगढ़ चिकित्सालय उपचार के लिए लाया गया।

महिला डरी और सहमी अवस्था

में थी। पुलिस प्रशासन ने मौके पर पहुंचकर महिला के बयान लिए और दो दिन से बुजुर्ग मोहनलाल खटीक की तलाश की जा रही थी। परंतु कुछ भी पता नहीं चल पा रहा था। ऐसी स्थिति में एक तरफ लूटपाट की घटना और महिला के साथ मारपीट और बुजुर्ग का गायब हो जाना पुलिस प्रशासन के लिए सिरदर्द साबित हुआ। उक्त घटनाक्रम की जानकारी जिला

पुलिस अधीक्षक सुधीर जोशी को लगी तो दलबल सहित गुरुवार को घटनास्थल पर पहुंचे और मौका मुआयना किया तथा मौके पर एफएसएल टीम को बुलवाया गया और साक्ष्य एकत्रित किए गए। घटनास्थल के पास ही बुजुर्ग मोहनलाल के कुएं पर जाली भी लगी हुई थी जिसका ढक्कन खोलकर देखा गया तो पानी ज्यादा होने से कुछ पता

■ मंगलवार रात को अज्ञात चोरों ने चोरी की नीयत से उसे मकान में प्रवेश किया और बुजुर्ग दंपति के साथ मारपीट की थी

नहीं चल पा रहा था। परिजन एवं ग्रामीण 2 दिन से पता भी लगा रहे थे परंतु उन्हें सफलता नहीं मिली।

जब पुलिस अधिकारियों की उपस्थिति में जनरेटर लगाकर चार मोटर लगाकर कुएं का पानी पूरी तरह से तोड़ा गया तब कुएं के अंदर बुजुर्ग की लाश दिखाई दी तो ग्रामीणों की सहायता से पलंग को उल्टा लटका कर बुजुर्ग मोहनलाल का शव बाहर निकला गया। बुजुर्ग का शव देखकर उनके परिजनों का रो-रो कर बुरा हाल हुआ। पुलिस प्रशासन की उपस्थिति में उक्त शव को देवगढ़ मोर्चरी में रखवाया गया और शव का पोस्टमार्टम शुक्रवार सुबह किया जाएगा। क्षेत्र में लूटपाट एवं हत्या की इस प्रकार की घटना के चलते पुलिस प्रशासन भी सकंभ में आ गई।

पेपर स्थगित होने पर अज्ञात के खिलाफ मामला दर्ज

सादुलपुर, (निसं)। राजगढ़ थाना पुलिस ने जिला समान परीक्षा चरू के अन्तर्गत अर्धवार्षिक परीक्षा 2023-24 के कक्षा 10 विषय सामाजिक विज्ञान का पेपर स्थगित होने पर अज्ञात के खिलाफ मामला दर्ज किया है।

राजगढ़ थान में दर्ज प्रकरण में बबलेश पुत्र ओमप्रकाश शर्मा निवासी रामपुरा बैरी पुलिस थाना हमीरवास जिला चरू हाल वार्ड नं. 14 राजगढ़ हाल मुख्य ब्लॉक शिक्षा अधिकारी राजगढ़ जिला चरू ने हाजिर थाना होकर रिपोर्ट दी है कि जिला समान परीक्षा चरू के अन्तर्गत अर्धवार्षिक परीक्षा 2023-24 के कक्षा 10वीं विषय सामाजिक विज्ञान का पेपर स्थगित कर दिया गया था जो कि उक्त प्रश्न पत्र दिनांक 18 दिसम्बर 2023 को आयोजित होना था, किन्तु दिनांक 17 दिसम्बर 2023 को समय दोपहर 2.07 बजे उनके मोबाइल पर रिजये

■ राजगढ़ थाना पुलिस ने मामला दर्ज कर जांच प्रारंभ की

व्हाट्सप अज्ञात मोबाइल नम्बर से कक्षा 10 के सामाजिक विज्ञान का प्रश्न पत्र प्राप्त हुआ। उक्त कि समस्त सूचना उनके द्वारा तत्काल शिक्षा अधिकारी मुख्यालय माध्यमिक शिक्षा चरू को दी गई। तथा जिला कार्यालय द्वारा उनके द्वारा दी गई जानकारी कि पुष्टि हेतु समिति का गठन कर सत्यता कि जांच की गई एवं जानकारी के आधार पर उक्त आदेशानुसार सामाजिक विज्ञान कक्षा 10 दिनांक 18 दिसम्बर 2023 को आयोजित होने वाले प्रश्न पत्र को स्थगित कर दिया गया। राजगढ़ थाना पुलिस ने मामला जुर्म धारा 4, 5/6 राजस्थान सार्वजनिक परीक्षा 1992 का घटित होना पाया जाने पर मामला दर्ज कर अनुसंधान प्रारंभ कर दिया है।

दुकान का ताला तोड़ जेवर चोरी

सादुलपुर, (निसं)। बस स्टैंड राजगढ़ पर बीबी रात्रि को अज्ञात चोरों द्वारा सोने-चांदी की दुकान का ताला तोड़कर सोने-चांदी की चोरी करने के आरोप का मामला सामने आया है। घटना के बाद राजगढ़ थाना पुलिस ने घटना स्थल का मौका निरीक्षण कर दुकानों में लगे सीसीटीवी कैमरों की फुटेज को खंगाल कर पुलिस चोरी की तलाश में जुटी हुई है। वहीं चोरी की वारदात को लेकर पीड़ित मोहम्मद तालिम पुत्र रमजान लुहार निवासी कस्बा राजगढ़ ने पुलिस थाना राजगढ़ में इस आरोप की रिपोर्ट दी है कि कस्बा राजगढ़ जिला चरू पर उसकी के.जी.एन. एण्ड रमजान ज्वैलरी की दुकान है। 20 दिसम्बर की रात्रि को उसकी दुकान के ताले तोड़कर अज्ञात चोरों ने उसकी दुकान से से 250 ग्राम चांदी व 10-12 ग्राम सोना चोरी करके ले गये। सी.सी.टी.वी. कैमरे में फुटेज कैद है। वहीं पीड़ित दुकानदार मोहम्मद तालिम के पिता ने बताया कि रात्रि को करीब 12 बजे के आधापास उनकी दुकान में चोरी हुई है।

शिक्षा विभाग ने आदेश वापस लिया

‘अब रह नहीं होगी प्रतिनियुक्ति’

श्रीगंगानगर, (निसं)। शिक्षा विभाग ने अपना आदेश वापस लिया। अब प्रतिनियुक्ति रह नहीं होगी। शिक्षा विभाग दो दिन बाद ही बैकफुट पर आ गया। जानकारी के अनुसार स्कूल शिक्षा बीकानेर के संयुक्त निदेशक दो दिन बाद ही प्रतिनियुक्ति आदेशों को लेकर बैकफुट पर आ गए। उन्होंने बुधवार को एक आदेश जारी कर सोमवार को जारी किए गए प्रतिनियुक्ति रद्द करने के आदेश को वापस ले लिया। इसके चलते अब शिक्षा विभाग में अध्यापक व अन्य कार्मिक जो लंबे समय से प्रतिनियुक्ति पर चले रहे थे, उनकी प्रतिनियुक्ति रद्द नहीं की जाएगी। पहले प्रतिनियुक्ति रद्द करने और फिर आदेश वापस लेने से भाजपा सरकार और शिक्षा विभाग की जमकर किरकरी हुई है। श्रीगंगानगर व

■ शिक्षा विभाग दो दिन बाद ही बैकफुट पर आ गया

अनूपगढ़ जिलों में बड़ी संख्या में अध्यापक व अन्य कार्मिक लंबे समय से दूर-दराज से शहरों व नजदीक जगह पर प्रतिनियुक्ति पर जमे हुए हैं। इनकी मूल नियुक्ति के स्कूलों में शिक्षकों की कमी बनी हुई है। इससे शिक्षण कार्य भी प्रभावित हो रहा है। राजनीतिक व शिक्षक संगठनों के दखल के चलते यह ढरी वर्षों से चल रहा है।

मुख्य जिला शिक्षा अधिकारी, श्रीगंगानगर पत्रा लाल कड़ेलाने बताया कि शिक्षा विभाग के संयुक्त निदेशक बीकानेर ने शिक्षा विभाग में प्रतिनियुक्ति संबंधी आदेश को वापस ले लिया है।

जैसलमेर में सर्द हवा ने ठिठुरन बढ़ाई

जैसलमेर, (निसं)। उत्तर भारत से आने वाली सर्द हवाओं ने जैसलमेर में ठिठुरन बढ़ा दी है। रात का पारा एकाएक 3 डिग्री से गिरकर 7 डिग्री पर पहुंच चुका है। इस सीजन में पहली बार पारा 7 डिग्री पर पहुंचा है। रात के तापमान में गिरावट होने से सर्दों ने लोगों की कंपकंपी छुड़ा दी है। पिछले काफी दिनों से तापमान में लगातार उतार-चढ़ाव का दौर चल रहा है।

मौसम वैज्ञानिकों के अनुसार आगे आने वाले दिनों में हल्की बारिश होने की संभावना है। तापमान में गिरावट के साथ ही कड़ाके की ठंड देखने के आस हैं। गुरुवार को अधिकतम तापमान 25 डिग्री और न्यूनतम तापमान 12 डिग्री दर्ज किया गया। दिन और रात के पारे में 13 डिग्री का अंतर रहा। मौसम विभाग के अनुसार आने वाले दो दिनों तक जैसलमेर जिले में

■ रात के तापमान में गिरावट होने से सर्दों ने लोगों की कंपकंपी छुड़ाई

■ आने वाले दो दिनों तक जैसलमेर जिले में हल्की बारिश की संभावना

हल्की बारिश की संभावना जताई जा रही है। कृषि मौसम वैज्ञानिक अतुल गालव ने बताया कि आज 22 दिसंबर से एक हल्के प्रभाव का पश्चिमी विक्षोभ राज्य पर एक्टिव होगा। इसका असर जोधपुर व बीकानेर संभाग में देखने को मिलेगा। पश्चिमी जिले जैसलमेर में 22 व 23 दिसंबर को कहीं-कहीं हल्की

बारिश होने की संभावना है। इस सिस्टम के प्रभाव से बादल छाए रहेंगे। 24 दिसंबर से मौसम साफ हो जाएगा। दिन व रात के पारे में भी गिरावट होगी। जिससे आगामी दिनों में सर्दों का असर और बढ़ जाएगा। गौरतलब है कि इस बार 4 लाख 48 हजार 650 हेक्टेयर पर रबी फसलों की बुआई हुई है। तापमान में हो रही गिरावट से रबी फसलों को फायदा होगा। आने वाले दिनों में होने वाली मावट की बारिश फसलों के लिए वरदान साबित होगी। इससे खेतों में नमी हो जाएगी और वृद्ध हल्की गिरने से वह पौधों को पोषण देगी। अगर कुछ तेज पानी बरस जाए तो अस्थिर क्षेत्र की फसलों को जीवनदान मिल जाएगा। गेहूँ, सरसों, चने, ईसबगोल के लिए फायदा होगा। दाने की गुणवत्ता भी बढ़ेगी और पैदावार भी अच्छी होगी।

कॉलेज छात्रा से दुष्कर्म छात्रा को नोट्स देने के बहाने होटल में बुलाया

जोधपुर, (कासं)। शहर की रेलवे स्टेशन के सामने आई एक होटल में कॉलेज छात्रा से दुष्कर्म की घटना सामने आई है। आरोपी ने दोस्ती के बाद उसने नोट्स देने के बहाने होटल पर बुलाया और दुष्कर्म किया। पीड़िता ने इस बारे में पुलिस में रिपोर्ट दी है। पीड़िता का मेडिकल करवाने के साथ जांच आरंभ की गई है। आरोपी टाइल्स का कारोबार करता है।

पुलिस ने बताया कि कॉलेज में पढ़ने वाली एक छात्रा की तरफ से रिपोर्ट दी गई। इसमें बताया कि उसकी सोशल

सड़क कार्य करते व्यक्ति की मौत सादुलपुर, (निसं)। सिद्धमुख थाना पुलिस ने भीलवाड़ा के रायसिंह पुरा निवासी 53 वर्षीय व्यक्ति की सड़क का कार्य करते समय अकस्मात मौत हो

जाते के आरोप का मामला दर्ज किया है। सिद्धमुख थाने में दर्ज प्रकरण के अनुसार सुरेन्द्रसिंह पुत्र भोपाल सिंह राजपूत निवासी रायसिंहपुरा पुलिस थाना माण्डलगढ़ जिला भीलवाड़ा ने मामला दर्ज करवाया है कि उसका बड़ा भाई भंवरसिंह पुत्र भोपाल सिंह राजपूत निवासी रायसिंहपुरा जो भादरा राजगढ़ रोड पर मजदूरी का काम करता था, जिसकी 20 दिसम्बर को अचानक सड़क पर कार्य करते समय रोही चैनुरा छोटा में लगे प्लांट पर अकस्मात मौत हो गई।

सड़क कार्य करते व्यक्ति की मौत

सादुलपुर, (निसं)। सिद्धमुख थाना पुलिस ने भीलवाड़ा के रायसिंह पुरा निवासी 53 वर्षीय व्यक्ति की सड़क का कार्य करते समय अकस्मात मौत हो जाने के आरोप का मामला दर्ज किया है। सिद्धमुख थाने में दर्ज प्रकरण के अनुसार सुरेन्द्रसिंह पुत्र भोपाल सिंह राजपूत निवासी रायसिंहपुरा पुलिस थाना माण्डलगढ़ जिला भीलवाड़ा ने मामला दर्ज करवाया है कि उसका बड़ा भाई भंवरसिंह पुत्र भोपाल सिंह राजपूत निवासी रायसिंहपुरा जो भादरा राजगढ़ रोड पर मजदूरी का काम करता था, जिसकी 20 दिसम्बर को अचानक सड़क पर कार्य करते समय रोही चैनुरा छोटा में लगे प्लांट पर अकस्मात मौत हो गई।

पांच साल से नहीं मिल रहा नर्मदा नहर का पानी

धोरीमन्ना, (निसं)। नर्मदा नहर परियोजना के तहत संचालित पैनेरिया वितरिका माइजर बी ओगला में डिग्री नंबर 7 बीबी डिग्री नंबर 14 बी खामभराई से समदडी गला ओगला एवं खाराडेर तीन गांवों में 5 साल से नर्मदा नहर का पानी नहीं मिल रहा है। बुधवार को किसानों ने नर्मदा नहर की समस्या को लेकर बैठक ली। बैठक में नर्मदा नहर डिग्री अध्यक्षों द्वारा अपनी अपनी समस्याएं बताई गईं।

धर्मराम पूनिया डिग्री नंबर सात अध्यक्ष ने बताया कि इस डिग्री में केवल सैपल के रूप में पानी भेजा गया। बिजली विभाग वालों की मनमर्जी से ट्रांसफर लेकर जाते हैं। मनमर्जी से बदला देते हैं एवं ट्रांसफर से लेकर डिग्री तक सर्विस लाइन बिजुल जमीन पर झुकी हुई पड़ी है। कभी भी बड़ा हादसा हो सकता है। कई बार हमने बिजली विभाग को अवगत

■ किसानों ने नर्मदा नहर की समस्या को लेकर बैठक ली

करवाने पर भी कोई सुनवाई नहीं करते हैं। भाजपा पंचायत समिति सदस्य लादुराम प्रजापत ने बताया जगह-जगह नहर टूटी हुई पड़ी है। डिग्री नम्बर 3, बीबी अध्यक्ष पुनाराम सुथार ने बताया कि नहर के ठेकेदार आते हैं। जैसीभी एवं ट्रेक्टर फॉर्मिटी एवं कई जगह मिट्टी को इधर-उधर करके अपनी खानापूर्ति करके फर्जी सैपल उठा लेते हैं। डिग्री नं 6, बीबी अध्यक्ष महिपाल पूनिया ने बताया कि कई बार नहर विभाग के अधिकारियों से मिले एवं उन्होंने कहा कि हम कार्रवाई करेंगे। लेकिन हालात उस की तस है। खामभराई में डिग्री नंबर बी 14 मगाराम चौधरी अध्यक्ष ने बताया कि नहर बनने

के बाद 5 साल में पहली बार 18 घंटा ही पानी दिया गया। उसके बाद में लगातार अधिकारियों के पास आते रहे जाते रहे। लेकिन अधिकारी आक्षान्त ही देते रहे। अध्यक्ष ने बताया कि या तो नर्मदा नहर में पानी भेजे नहीं तो यह लाखों करोड़ों रुपए का सामान वापस लेकर जावे। अध्यक्ष बनाकर सरकार की संपत्ति के जिम्मेदार बनाकर मेरे साथ में धोखा किया है। इस दौरान सीमाराम सेवर, जगमालाराम सेवर, पुखराज बिस्नोई, पोक टॉक, वाधाराम प्रजापत, मांगीलाल पुनिया, रतनाराम पुनिया, ईसराम प्रजापत आदि सैकड़ों की संख्या में किसान उपस्थित रहे। परियोजना के अधिकारी राजभरानी ने बताया कि नर्मदा नहर परियोजना के तहत किसानों की तमाम प्रकार की समस्याओं को लेकर शीघ्र जल्दी समाधान करने क्या प्रयास करूंगा।

सरकार बदलते ही शिक्षा निदेशालय में भी बदलाव

बीकानेर, (निसं)। माध्यमिक शिक्षा निदेशालय में सरकार बदलाव का असर साफ नजर आ रहा है। कांग्रेस राज में तत्कालीन शिक्षा मंत्री ने जिन अधिकारियों से स्कूल से निदेशालय में मुख्य जिम्मेदारी दी थी, उन्हें हटाने के लिए नए शिक्षा मंत्री का इंतजार भी नहीं किया गया है। निदेशालय के खेलकूद अनुभाग में कार्यरत वरिष्ठ शारीरिक शिक्षक को हटाना भी अब मुद्दा बनता जा रहा है। माध्यमिक शिक्षा निदेशक कानाराम ने एक आदेश जारी करके सहायक निदेशक डॉ. अशोक शर्मा को खेलकूद अनुभाग का प्रभारी बना दिया है। वहीं इस अनुभाग में पहले से काम कर रहे वरिष्ठ शारीरिक शिक्षक अशोक व्यास को सतर्कता अनुभाग में लगाया है। सबाल ये है कि शारीरिक शिक्षक सतर्कता अनुभाग में क्या काम करेंगे और खेलकूद से जुड़े अधिकारी को खेलकूद विभाग से हटा दिया गया।

नगदी बांध में गिरा ट्रेलर, चालक की मौत

भीलवाड़ा, (निसं)। जहाजपुर थाना क्षेत्र के नगदी बांध सगस बाबा मोड पर एक असंतुलित सीमेंट से भरा ट्रेलर बेकाबू होकर बांध में जा गिरा। लोगों की सूचना पर जहाजपुर थाना पुलिस मौके पर पहुंची और चालक को बचाने के राहत कार्य में जुटी। वहीं 6 घण्टे की कड़ी मशक्कत के बाद क्रेन की सहायता से ट्रेलर में फंसे ड्राइवर को बाहर निकाला गया। पुलिस ने मृतक ट्रेलर चालक के शव को जहाजपुर हास्पिटल की मोर्चरी में रखवाया और मृतक की शिनाख्त में पुलिस जुटी। जहाजपुर थाना अधिकारी धर्मेश दायमा ने जानकारी देते हुए बताया कि बीती देर रात असंतुलित होकर सीमेंट से भरा एक ट्रेलर नगदी बांध सगस बाबा मोड के पास ट्रेलर सहित बांध में गिर गया जिससे ट्रेलर के नीचे बने से ट्रेलर ड्राइवर की मौके पर दर्दनाक मौत हो गई। लोगों की सूचना पर मौके पर पहुंची पुलिस ने 6 घंटे की कड़ी मशक्कत के बाद मृतक के शव को



जहाजपुर थाना के नगदी बांध सगस बाबा मोड पर पर असंतुलित सीमेंट से भरा ट्रेलर बांध में जा गिरा।

ट्रेलर से बाहर निकलवाया और मृतक के शव को जहाजपुर सामुदायिक

स्वास्थ्य केंद्र की मोर्चरी में रखवाया।

शव का परिजनों के आने के बाद ही वहीं मृतक खाना पिता बंशी बरोटे के पोस्टमार्टम होगा।

हरे पेड़ों पर चल रही कुल्हाड़ी, तस्कर कूट रहे चांदी, प्रशासन मौन

हरे पेड़ों की कटाई के बाद लकड़ी को तस्कर आधी रात को कारखानों तक पहुंचा रहे हैं

छतरगढ़, (निसं)। जिले के सीमावर्ती क्षेत्र में पर्यावरण संरक्षण के सरकारी दावे तस्करों के आगे हवा हो रहे हैं। सरकार पेड़ों को बचाने के लिए करोड़ों खर्च कर लोगों में जागरूकता लाने जतन कर रही है, लेकिन जिम्मेदार महकमे की अनदेखी के चलते इस इलाके में हरे पेड़ों पर तस्करों की कुल्हाड़ी चल रही है।

जानकारी के मुताबिक हरे पेड़ों की कटाई के बाद लकड़ी तस्कर छतरगढ़, आवा, चार एडूपएम, सतासर, खारवाली, संसारदेसर, राजासर भाटियान, मोसगढ़, डंडी आदि क्षेत्र से आधी रात को कारखानों तक पहुंचा रहे हैं। हद तो इस बात की है कि वन विभाग

■ तस्करों के धंधे से जुड़े लोग किसानों को लालच देकर खेतों में खड़े हरे पेड़ों को कटवा रहे हैं

■ पुलिस समय-समय पर लकड़ी तस्करों के खिलाफ वन विभाग टीम के साथ कार्रवाई करती है ऐसी शिकायत नहीं मिली है : एस.डी.एम.

को इसकी भनक तक नहीं है। यह वजह है कि तस्कर पेड़ों को बेखोफ बेचकर चांदी कूट रहे हैं। पर्यावरण संरक्षण से जुड़े लोगों को कहना है कि यदि इसी तरह बेरोकटोक पेड़ों की कटाई होती रहेगी, तो एक दिन धोरों पर रूख बचेंगे ही नहीं और ना ही वन्यजीव वन्यजीव विभाग की मिलीभगत से रोजाना सैकड़ों पेड़ तस्करों की भेंट चढ़ रहे हैं।

जब इसकी जानकारी दी जाती है, तो कार्रवाई के नाम पर महज खानापूर्ति कर छोड़ देते हैं। तस्करों के इस काले धंधे से जुड़े लोग किसानों को लालच देकर खेतों में खड़े हरे पेड़ों को कटवा रहे हैं। इसके अलावा सरकारी व वन विभाग की जमीन से भी पेड़ों का साफ करवा रहे हैं। इसके बाद श्रीगंगानगर के रावला,

घडसाना, रामसिंहपुर व बीकानेर नजदीकी चूना फील्डों सहित अन्य कस्बों में महंगे दामों पर बेच रहे हैं। स्थानीय लोगों ने बताया कि मंगलवार देर रात्रि को छतरगढ़ क्षेत्र में हरे पेड़ों को काटकर बड़े ट्रेक्टर में भरकर श्रीगंगानगर सीमा की ओर ले जाया जा रहा था। इसकी सूचना संबंधित विभाग की दी गई, लेकिन कोई कार्रवाई नहीं की गई। हाइवे पर होटल संचालित करने वाले लोगों व जागरूक नागरिकों ने बताया कि लकड़ी तस्कर पेड़ों की कटाई कर जीपों, ट्रकों व ट्रोलियों के माध्यम से श्रीगंगानगर सीमा के विक्रय कर रहे हैं।

राजेन्द्र कुमार वर्मा एसडीएम

छतरगढ़ ने बताया कि पुलिस समय-समय पर लकड़ी तस्करों के खिलाफ वनविभाग टीम के साथ कार्रवाई करती है। ऐसी शिकायत नहीं मिली है। इस संबंध में पुलिस व वन विभाग अधिकारियों व कर्मचारियों को पांबंद किया जाएगा। एएसडीएम कार्यालय भी सूचना मिलने पर लकड़ी तस्करों के खिलाफ कार्रवाई करेगा। वीरभद्र मिश्रा, उपवन संरक्षक, छतरगढ़ का कहना है कि छतरगढ़ के विभिन्न इलाकों में हरे पेड़ों की कटाई के मामले को लेकर कंटीम का गठन किया जाएगा। दिन मौके पर जाकर जांच करेगी। इसके बाद दोषियों के खिलाफ कार्रवाई की जाएगी।

पत्नी को तीन तलाक का नोटिस भेजने वाला पति गिरफ्तार

जोधपुर, (कासं)। शहर की सदर बाजार पुलिस ने एक व्यक्ति द्वारा अपनी पत्नी को तीन तलाक का नोटिस भेजने के प्रकरण में गिरफ्तार कर लिया।

सदर बाजार पुलिस ने बताया कि एक परिवारिया ने अक्टूबर माह में अपने पति मसूरिया बलदेव नगर निवासी मोहम्मद इकराम के खिलाफ तीन तलाक का केस दर्ज करवाया गया था। इसमें बताया कि उसका निकाह मुस्लिम रीति-रिवाज से मोहम्मद इकराम के साथ 25 दई 21 को हुआ था। मगर उसके ससुराल वाले देहज के लिए प्रताड़ित करते थे। जिस पर पुलिस ने देहज प्रताड़ना का केस दर्ज करवाया गया था। उसके पति ने 6 जून 23 को उसे विधि विरुद्ध तीन बार तलाक लिख कर नोटिस भेजा था। इस पर पीड़िता की तरफ से तीन तलाक को लेकर केस अपने अधिवक्ता के मार्फत दर्ज करवाया गया था। पुलिस ने बताया कि प्रकरण में अब आरोपी उसके पति मोहम्मद इकराम को गिरफ्तार किया गया है। मामले में अग्रिम जांच की जा रही है।

राजस्थान सरकार
कार्यालय सहायक निदेशक महिला
अधिकारिता विभाग धौलपुर
dholpur.we@rajasthan.gov.in, Ph. 05642-223349
क्रमांक-1579 दिनांक-13-12-2023

खुली बोली आमंत्रण सूचना
इस कार्यालय के लिए वन स्टॉप सेंटर योजना अन्तर्गत महिला केन्द्र प्रबंधक, महिला परामर्शदाता, आई टी वर्कर, सहायिका एवं सुरक्षा गार्ड के पदों के लिए अस्थाई आधार पर मानव संसाधन उपलब्ध कराने के लिए विनिर्दिष्ट संवेदक/संस्थाओं से दिनांक 01.01.2024 को साय 5:00 बजे तक ई निविदा आमंत्रित की जाती है एवं ई निविदा की अनुमानित लागत 24.00 लाख है। बोली आमंत्रण सूचना/निविदा प्रपत्र मग शत व आवश्यक दस्तावेज अद्योहस्ताक्षरकर्ता के कार्यालय में http://sppp.ra.jnic.in एवं http://web.ra.jasthan.gov.in एवं eproc.ra.jasthan.gov.in पर देखे जा सकते हैं।
UBN NO- WMP2324SLRC00165 NIB NO- WMP2324A0150
(विध्व देव) सहायक निदेशक महिला अधिकारिता विभाग धौलपुर
DIPR/C/16244/2023

राजस्थान सरकार
कार्यालय, जिला साक्षरता एवं सतत शिक्षा अधिकारी जालोर
Tel. No. 02973-222579 E-mail dceeo.jalore.rj@gmail.com
क्रमांक-DLCEO/JLR/2023-24/235 दिनांक-11.12.2023

ई-निविदा सूचना 02/2023-24
नव भारत साक्षरता कार्यक्रम के अन्तर्गत शिक्षण सामग्री (TLM) क्रय करने हेतु ई-निविदा आमंत्रित की जाती है। जिसकी अनुमानित लागत 13.18 लाख एवं ई-निविदा दिनांक 26.12.2023 को 12:00 PM तक ऑनलाइन ऑनलाइन कर दिनांक 27.12.2023 को अपरान्ह 03:00 PM पर खोली जानी है। निविदा से सम्बंधित अधिक जानकारी के वेबसाइट http://sppp.ra.jasthan.gov.in एवं http://eproc.ra.jasthan.gov.in पर देखे जा सकते हैं।
UBN NO. LIT2324GLOB00021
जिला साक्षरता एवं सतत शिक्षा अधिकारी, जालोर
DIPR/C/16200/2023